

ئۇندەس ئۇبىنى مالىك

پەيغەمبەر ئىمىزنىڭ خىزمەتچىسى

پەيغەمبەر
ئارسالانلىرى



مەنبە: قىسسى و حكايات بالعربى

پەيغەمبەر مېمىزنىڭ خىزمەتچىسى

پەيغەمبەر ئەلەيھىسسالام بىلەن ئەبۇبەكرنىڭ مەدىنىگە ھىجرەت قىلغانلىق خەۋىرى مەدىنىگە ئاللىقاچان تارقالغان ئىدى. مەدىنىلىك مۇسۇلمانلار پەيغەمبەر مېمىزنى كۆرۈشنىڭ تەشۋىلىقىدا مەدىنىنىڭ ئۈستى تەرىپىدىكى مەھەللىدە ئۇنى تەقەززالىق بىلەن كۈتۈۋاتاتتى. بۇلارنىڭ ئارىسىدا ئۆسمۈر ساھابە ئەنەس ئىبنى مالكام بار ئىدى. ئەنەسكە شاھادەت كەلمىسىنى ئانىسى رۇمەيسا بىنتى مىلھان ئۆگەتكەن بولۇپ، ئەنەس ئون يېشىدىلا ئىمان ئېيتقان ئىدى. ئۇ پەيغەمبەر مېمىزنى كۆرۈپ باقمىي تۇرۇپلا ئۇنى ياخشى كۆرۈپ قالغان بولۇپ، ئۇ پەيغەمبەر مېمىزنى كۆرۈشنى، ئۇنىڭدىن قۇرئان ئاڭلاشنى ۋە ئۇنىڭ يېنىدا ئولتۇرۇشنى تولمۇ ئارزۇ قىلاتتى. ئەنەسنىڭ ئانىسى پەيغەمبەر مېمىز بىلەن كۆرۈشۈش ئۈچۈن ئەنەسنى بىللە ئېلىپ چىققاندى.



پەيغەمبىرىمىزنىڭ نۇرى چاقىدى

تەقەززالىق بىلەن كۈتكەن كۈن ئاخىرى يېتىپ كەلدى، سۆيۈملۈك پەيغەمبىرىمىزنىڭ نۇرى مەدىنىنى يورۇتتى. ئەنەسنىڭ ئانىسى پەيغەمبىرىمىزنى كۆرۈپلا: «ئى ئاللاھنىڭ ئەلچىسى، مەدىنىدىكىلەرنىڭ ھەممىسى سىزگە ھەدىيە بېرىپتۇ، مەن سىزگە بەرگۈدەك ھېچقانداق ھەدىيە تاپالمىدىم، شۇڭا ئىشلىرىڭىزغا ياردەملەشسۇن دەپ ئوغلۇم ئەنەسنى ئېلىپ كەلدىم» دېدى. پەيغەمبىرىمىز ئۇنىڭ بۇ ھەدىيەسىنى قوبۇل قىلدى. ئەنەس مۇشۇ ۋاقىتتىن باشلاپ تاكى پەيغەمبىرىمىز ۋاپات بولغانغا قەدەر ئۇنىڭغا خىزمەت قىلىش شەرىپىگە ئائىل بولدى.



ئەڭ ياخشى ئىنسان پەيغەمبىرىمىزدۇر

ئەنەس پەيغەمبىرىمىزگە تولۇق ئون يىل ھەمراھ بولۇپ ئۇنىڭ خىزمىتىدە بولدى. ئۇ شوخلۇق قىلىسمۇ، خاتالىق ئۆتكۈزسىمۇ، پەيغەمبىرىمىز ئۇنىڭغا بىر قېتىممۇ ئاچچىقلىنىپ باقمىغانىدى. ئەنەسنىڭ روھى ئىلىم-ھېكمەتكە، قەلبى ئىمان ۋە نۇرغا تولغانىدى.



پەيغەمبىرىمىز بىلەن بىللە

بۇ ئون يىل جەرياندا ئەنەس پەيغەمبىرىمىزدىن نۇرغۇن بىلىملەرنى ئۆگەندى. بۇ ھەقتە ئەنەس مۇنداق دەيدۇ: بىر كۈنى پەيغەمبىرىمىز ماڭا بىر ۋەزىپە تاپشۇردى، مەن ئۇنى ئورۇنداش ئۈچۈن ئۆيدىن چىقتىم، بىراق مەن يولدا ئويناۋاتقان بالىلارنى ئۇچرىتىپ قېلىپ، ئۇلارنىڭ ئويۇنغا قىزىقىپ قالدىم. ئۇلار شۇنداق كۆڭۈللۈك ئويناۋاتقان ئىكەن. شۇنداق قىلىپ مەنمۇ ئۇلارغا قېتىلىپ ئويناپ كېتىپ، پەيغەمبىرىمىز بۇيرۇغان ۋەزىپىنى ئورۇنداشنى ئۇنتۇپ قاپتىمەن. بىر چاغدا ئىپار پۇراقلىق، ئىللىق بىر قولىنىڭ مېنى تۇتقانلىقىنى ھېس قىلدىم ۋە بۇرۇلۇپ پەيغەمبىرىمىزنى كۆردۈم. پەيغەمبىرىمىز ماڭا كۈلۈمسىرىدى ۋە: «ھەي ئەنەس! مەن دېگەن يەرگە باردىڭمۇ؟» دېدى. مەن «ھازىر، مانا ھازىرلا بارمەن، ئى ئاللاھنىڭ پەيغەمبىرى!» دېدىم ۋە يۈگۈرگىنىمچە قايتىدىن يولغا چىقتىم، ئەمما بۇ قېتىم ھېچبىر دە تۇختاپ قالدىم.



پەيغەمبىرىمىز بىلەن بىللە

بىر كۈنى ئەنەس ئۆيىگە بىر ئاز كەچ قايتۇ، ئانىسى قىزىقىپ ئۇنىڭدىن سورايتۇ:

ئەنەس، نەلەردە يۈردۈڭ، بالام؟
پەيغەمبىرىمىز ماڭا بىر ۋەزىپە تاپشۇرغاندى، شۇڭا كەچ قالدۇم.
ھە، نېمە ۋەزىپە ئىدى ئۇ؟ بەك قىزىقىپ قالدۇم.
ئۇنى ھەرگىز دېمەيمەن، چۈنكى بۇ بىر سىر، بۇ دېگەن
پەيغەمبىرىمىزنىڭ سىرى.

ئاپىرىن ساڭا ئوغلۇم! پەيغەمبىرىمىزنىڭ سىرىنى ھەرگىز باشقىلارغا
ئېيتما!

ئەنەس ھەقىقەتەن بۇ سىرنى بىر ئۆمۈر ھېچكىمگە تىنمايتۇ.





پەيغەمبىرىمىز ئەنەسكە قىلغان نەسىھەتلىرى

سۆيۈملۈك پەيغەمبىرىمىز ئەنەسكە مۇنداق نەسىھەتلەرنى قىلغانىكەن:
— ئوغلۇم، ھەربىر كۈنۈڭنى ئىمكان بار كۆڭلۈڭدە ھېچبىر كىشىگە
غوم يوق ھالەتتە ئۆتكۈزۈشكە تىرىشقىن! ئوغلۇم، مانا بۇ مېنىڭ
سۈننىتىم. كىمكى مېنىڭ سۈننىتىمگە ئەمەل قىلسا، مېنى ياخشى كۆرگەن
بولدۇ. كىمكى مېنى ياخشى كۆرسە، جەننەتتە مەن بىلەن بىللە بولىدۇ.
ئوغلۇم، ئۆيۈڭگە كىرسەڭ، ئۆيۈڭدىكىلەرگە سالام بەرگىن، ساڭا ۋە
ئەھلى بالىرىڭغا ئاللاھنىڭ بەرىكىتى كۆپ بولىدۇ.



ئۈمەتنىڭ ئۇستازى

سۆيۈملۈك پەيغەمبىرىمىز ئەنەسنىڭ ماللىرى ۋە بالىلىرىنىڭ بەرىكەتلىك بولۇشىنى تىلەپ ئاللاھقا دۇئا قىلغان بولۇپ، ئۇ پەيغەمبىرىمىز ۋاپات بولغاندىن كېيىنمۇ يەنە 80 يىلغا يېقىن ئۆمۈر كۆرگەن. ئۇ پۈتۈن ھاياتىنى ئىلىم ئۆگىنىش ۋە ئۆگىتىشكە بېغىشلىغان بولۇپ، ئۇنىڭ مەدرىسى ئۆز دەۋرىدىكى كاتتا ئۆلىمالار يېتىشىپ چىقىدىغان داڭلىق بىر ئۈنىۋېرسىتېتقا ئايلانغان.




ئەنەس پەيغەمبىرىمىزگە ئون يىل خىزمەت قىلىش جەريانىدا ئۆگەنگەن ئىلمى بىلەن ئىسلامغا زور تۆھپىلەرنى قوشقان. ئۇ ئۆمرىنىڭ ئوتتۇرىغا كەلگەندە قۇرئاننى تولۇق يادلاپ بولغان.

ئۇ يەنە پەيغەمبىرىمىزدىن نۇرغۇنلىغان ھەدىسلەرنى يادلىغان، ئۇ ئەبۇ ھۈرەيرە ۋە ئابدۇللاھ ئىبنى ئۆمەردىن قالسىلا پەيغەمبىرىمىزدىن ئەڭ كۆپ ھەدىس رىۋايەت قىلغانلارنىڭ بىرى ھېسابلىنىدۇ. ئۇ سەكرات ئەسناسدا: مەن ھازىر سۆيۈملۈك پەيغەمبىرىمىز بىلەن ئۇچرىشىش ئالدىدا تۇرۇۋاتىمەن، ئۇنىڭ بىلەن ئۇچراشقاندا مەن ئۇنىڭغا «ئى ئاللاھنىڭ پەيغەمبىرى، مانا مەن سېنىڭ كىچىك خىزمەتكارىڭ ئەنەس، دەيمەن» دېگەن. ئۇ 97 يېشىدا بۇ دۇنيا بىلەن خوشلىشىپ ئاللاھنىڭ دەرگاھىغا سەپەر قىلغان.

ئاللاھ ئەنەسنى ۋە ئانىسى رۇمەيساغا كاتتا مۇكاپاتلارنى ئاتا قىلىسۇن!



سۆيۈملۈك دوستۇم! 

ئىلىم ئۆگىنىش ھەربىر مۇسۇلمانغا پەرز. يېشىڭىزنىڭ كىچىكلىكىگە قارىماستىن، ئىلىم ئۆگىنىشكە ھېرىسمەن بولۇڭ. چۈنكى ئاللاھ ئىلىم ئۆگەنگۈچىلەرگە دۇنيادا كاتتا ياخشىلىق ۋە ئاخىرەتتە مول ساۋاب ۋەدە قىلدى. ھەربىر قىلغان ئىشىڭىزدا نىيتىڭىز گۈزەل بولسۇن، بىلىم ئۆگەنگەندە ئىسلام دىنى ۋە مۇسۇلمانلارغا پايدىلىق بىلىملەرنى ئۆگىنىشكە بەكرەك تىرىشكڭ. دىنىمىزغا شان-شەرەپ كەلتۈرەلەيدىغان، ياراملىق مۇسۇلمان بولۇش ئۆمۈرلۈك غايىڭىز بولسۇن.





ھەر دائىم ئۆزىڭىزدىن مۇنۇ سوئاللارنى سوراپ تۇرۇڭ:
قانداق قىلسام رەببىمنىڭ سۆيگۈسىگە ئېرىشەلەيمەن؟
قانداق قىلسام ياراملىق مۇسۇلمان بولالايمەن؟
قانداق قىلسام ياخشى پەرزەنت بولالايمەن؟
قانداق قىلسام ياخشىلىقتا باشقىلاردىن ئېشىپ كېتەلەيمەن؟





كچىك ياشتا مۇسۇلمان بولغان،
پەيغەمبىر ىمىزنىڭ ئۆيىدە 10 يىل
ئۇنىڭ خىزمىتىنى قىلغان ساھابە كىم؟